

عمل کے بارے میں
علم اور عمل
جاننے اور کرنے کے درمیان تعلق کے بارے میں
(جو لائی 1937)

ON PRACTICE

* کامریڈ ایسے بھی تھے جو تجربت پسند تھے۔ ان لوگوں نے بہت عرصے تک خود کو اپنے جزوی تجربے تک محدود رکھا، وہ نہ انقلابی عمل کے لئے نظریے کی اہمیت کو سمجھتے تھے اور نہ ہی انقلاب کو جمیع حیثیت سے دیکھ سکتے تھے، بلکہ انہوادھن کام کرتے تھے، اگرچہ وہ اس میں محنت کرتے تھے۔ ان دو طرح کے کامریڈوں، بالخصوص عقیدہ پرستوں، کے غلط خیالات کی بنیا پر 1931-34 میں چینی انقلاب کو شدید نقصان پہنچا، اور عقیدہ پرستوں نے مارکسیوں کا لبادہ پہن کر بہت سے کامریڈوں کو الجھاؤ میں ڈال دیا۔ زیرِ نظر مضمون ”عمل کے بارے میں“ کامریڈ ماوزے نگ نے اس غرض سے لکھا ہے کہ مارکسی نظریہ علم کے نقطہ نظر سے پارٹی میں عقیدہ پرستی اور تجربت، خاص طور پر عقیدہ پرستی، کی موضوعیت پسند آئندگیوں کا پردہ فاش کیا جائے۔ اس کا عنوان ”عمل کے بارے میں“، اس نے کہا گیا تھا کہ اس میں عقیدہ پرستی میںی موجود موضوعیت کو جو عمل کا اختلاف کرتے ہے بے نقاب کرنے پر زور دیا گیا تھا۔ کامریڈ ماوزے نگ نے اس مقالے میں پیش کردہ نظریات کو یہاں کے جاپان دشمن فوجی اور سیاسی کالج میں ایک تقریری کی صورت میں بیان کیا۔

مارکس سے پہلے، مادیت علم کے مسئلے کا جائزہ لیتی تھی تو اسے انسان کی سماجی فطرت اور اس کے

تاریخی ارتقا سے الگ کرتی تھی، اور اسی کی سماجی فطرت اور اس کے تاریخی ارتقا سے الگ کر لیتی تھی، اور اسی وجہ سے وہ سماجی عمل پر علم کے انحصار، یعنی پیداوار اور طبقاتی جدوجہد پر علم کے انحصار کو سمجھنے سے قاصری تھی۔

پہلی بات تو یہ ہے کہ مارکسیوں کے نزدیک انسان کی پیداواری سرگرمی انتہائی بنیادی عملی سرگرمی ہے، جو اس کی دوسری تمام سرگرمیوں کا تعین کرتی ہے۔ انسان کے علم کا انحصار زیادہ تر مادی پیداوار میں اس کی سرگرمی پر ہوتا ہے، جس کے ذریعے وہ بتدریج فطرت کے مظاہر، اس کے خواص اور اس کے قوانین، اور انسان اور فطرت کے تعلق کو ایک زمانے میں ہماری پارٹی میں بعض ایسے کام ریڈ تھے جو عقیدہ پرست تھے۔ یہ لوگ بہت عرصے تک چینی انقلاب کے تجربے کو درکرتے رہے تھے، وہ اس صداقت سے انکار کرتے تھے کہ ”مارکسزم کوئی عقیدہ نہیں بلکہ عمل کے لئے مشعل ہدایت ہے“، وہ مارکسی تصانیف میں سے چند الفاظ اور فقرے سیاق و سباق سے الگ کر لیتے تھے اور ان سے عوام کو مرغوب کرتے تھے۔ ان کے علاوہ بعض سمجھنے لگتا ہے۔ اور اس پیداواری سرگرمی کے ذریعے وہ رفتہ رفتہ بعض رشتوں کو بھی کسی نہ کسی حد تک سمجھنا شروع کر دیتا ہے جو انسان اور انسان کے درمیان قائم ہیں۔ یہ تمام علم پیداواری سرگرمی سے الگ رہ کر حاصل نہیں کیا جاسکتا۔ ایک غیر طبقاتی سماج میں ہر فرد سماج کے ایک رکن کی حیثیت سے دوسرے ارکان کے ساتھ مشترک کوشش میں شرکیں ہوتا ہے، ان کے ساتھ میں پیداواری رشتوں میں مسلک ہوتا ہے اور انسان کی مادی ضروریات پوری کرنے کے لئے پیداواری سرگرمی میں مصروف ہوتا ہے۔ تمام طبقاتی سماجوں میں مختلف طبقوں کے سماجی ارکان بھی مختلف طریقوں سے میں پیداواری رشتوں میں مسلک ہوتے ہیں اور اپنی مادی ضروریات پوری کرنے کے لئے پیداواری سرگرمی میں مصروف ہوتے ہیں۔ بھی وہ اصل سرچشمہ ہے جس سے انسانی علم کی نشوونما ہوتی ہے۔

انسان کا سماجی عمل پیداواری سرگرمی تک محدود نہیں، بلکہ اس کی اور بھی بہت سی صورتیں ہیں۔ طبقاتی جدوجہد، سیاسی زندگی، سائنسی اور فنکارانہ سرگرمیاں، مختصر یہ کہ انسان سماجی مخلوق کی حیثیت سے سماج کی عملی زندگی کے تمام شعبوں میں حصہ لیتا ہے۔ اس طرح انسان نہ صرف اپنی مادی زندگی کے ذریعے بلکہ سیاسی اور ثقافتی زندگی کے ذریعے بھی (دونوں ہی مادی زندگی سے گہرے طور پر وابستے ہیں) کسی نہ کسی حد تک انسان اور انسان کے درمیان مختلف رشتوں سے واقفیت حاصل کرتا ہے۔ سماجی عمل کی

ان دوسری اقسام میں سے خاص طور پر طبقاتی جدوجہد اپنی تمام مختلف شکلوں میں انسان کے علم کے ارتقا پر گہرا اثر ڈالتی ہے۔ طبقاتی سماج میں ہر فرد کسی کسی طبقے کے رکن کی حیثیت سے زندگی برکرتا ہے اور ہر قسم کی فکر پر بلا انتہی کسی نہ کسی طبقے کی چھاپ ہوتی ہے۔

مارکسیوں کے نزدیک انسانی سماج میں پیداواری سرگرمی چلی سطح سے اوپری سطح کی طرف بدلنے تک ترقی کرتی ہے اور نتیجتاً انسانی علم بھی، خواہ وہ فطرت سے متعلق ہو یا سماج سے، چلی سطح سے اوپری سطح کی طرف بدلنے تک ترقی کرتا ہے، یعنی کم گہرا ای سے زیادہ گہرا ای کی طرف اور یہ طرف سے کئی طرف کی جانب۔ تاریخ میں انسان ایک طویل مدت تک قدرتی طور پر سماج کی تاریخ کے یہ طرفہ علم تک محدود رہا۔ اس کی پہلی وجہ تھی کہ استھانی طبقوں کا تعصب ہمیشہ سماج کی تاریخ کو مسخر کرتا رہتا تھا، اور دوسری وجہ تھی کہ چھوٹے پیانے کی پیداوار نے انسان کے دائرہ نظر کو محدود کر رکھا تھا۔ جب جدید پولتاریز بروڈست پیداواری قوتوں (بڑے پیانے کی صنعت) کے ساتھ گہرائی، تب ہی انسان اس قابل ہو سکا کہ سماج کے ارتقا کا جامع اور تاریخی علم حاصل کرے اور اس علم کو ایک سائنس، یعنی مارکسزم کی سائنس میں تبدیل کر

۔

مارکسیوں کا نقطہ نظر یہ ہے کہ صرف انسان کا سماجی عمل ہی اس کے خارجی دنیا سے متعلق علم کی صداقت کو پرکھنے کی کسوٹی ہے۔ حقیقت میں ہوتا یہ ہے کہ انسانی علم کی صدقیق صرف اسی وقت ہوتی ہے، جب کہ وہ سماجی عمل (مادی پیداوار، طبقاتی جدوجہد یا سائنسی تجربے) کے دوران متوuch نتائج حاصل کرتا ہے۔ اگر کوئی شخص اپنے کام میں کامیاب ہونا چاہتا ہے، یعنی متوuch نتائج حاصل کرنا چاہتا ہے تو اسے اپنے خیالات اور معروفی خارجی دنیا کے قوانین میں لازمی طور پر مطابقت پیدا کرنی چاہیے۔ اگر ان دونوں میں مطابقت نہیں ہوگی تو وہ اپنے عمل میں ناکام رہے گا۔ ناکام ہونے کے بعد وہ اپنی ناکامی سے سبق حاصل کرتا ہے اور اپنے خیالات کی اصلاح کرتا ہے، تاکہ وہ خارجی دنیا کے قوانین سے ہم آہنگ ہو جائیں، اس طرح وہ ناکامی کو میاہی میں تبدیل کر سکتا ہے، ”ناکامی کی ماں ہے“ اور ”ٹھوکھا کر عقل آتی ہے“ کا مطلب یہی ہے۔ جدلیاتی مادیت کا نظریہ علم عمل کو اولین حیثیت دیتا ہے۔ اس کے نزدیک انسانی علم کو کسی بھی طرح عمل سے جدا نہیں کیا جاسکتا اور وہ تمام غلط نظریات کو رد کرتا ہے جو عمل کی اہمیت سے انکار کرتے ہیں یا علم کو عمل سے الگ کرتے ہیں۔ لینین نے کہا ہے: ”عمل علم (نظری) سے بالاتر ہے، کیونکہ اس میں

نہ صرف ہم گیریت کی عظمت ہے بلکہ فوری واقعیت کی شان بھی ہے۔ ☆☆ مارکسی فلسفہ۔ جدلیاتی مادیت کی دو نمایاں خصوصیات ہیں: پہلی اس کی طبقاتی نوعیت ہے، یہ کھلے بندوں اعلان کرتی ہے کہ جدلیاتی مادیت پرولتاریکی خدمت کے لئے ہے دوسرا اس کی عملیت ہے، یہ باہت پرزو دیتی ہے کہ نظریہ کا انحصار عمل پر ہوتا ہے، یہ باہت پرزو دیتی ہے کہ نظریہ کی بنیاد عمل پر قائم ہوتی ہے اور پھر نظریہ عمل کی خدمت کرتا ہے۔ کسی علم یا نظریے کی صداقت کا تعین موضوعی احساسات سے نہیں ہوتا بلکہ اس کا تعین سماجی عمل کے ذریعے حاصل کردہ معروضی نتائج سے ہوتا ہے۔ صرف سماجی عمل ہی صداقت کی کسوٹی ہو سکتا ہے۔ عمل کے نقطہ نظر کو جدلیاتی مادیت کے نظریے علم میں اولین و بنیادی نقطہ نظر کی حیثیت حاصل ہے۔

لیکن آخر انسانی علم عمل سے کس طرح پیدا ہوتا ہے اور پھر وہ عمل کی خدمت کس طرح کرتا ہے؟ اگر ہم علم کے ارتقا کے تدریجی عمل کا مطالعہ کریں تو یہ بات واضح ہو جائے گی۔

انسان عمل کے دوران سب سے پہلے محض اشیا کے مظاہر، ان کے جدا گانہ پہلوؤں اور ان کے باہمی خارجی تعلقات کو دیکھتا ہے۔ مثال کے طور پر باہر کے بعض افراد حالات کا مشاہدہ کرنے کے لئے بینان آتے ہیں۔ پہلے دو ایک دن وہ بینان کے جغرافیائی حالات، گلی کوچے اور مکانات دیکھتے ہیں، بہت سے لوگوں سے ملتے ہیں، دعوتوں، عصر انوں اور عام جلوسوں میں شریک ہوتے ہیں، مختلف قسم کی باتیں سنتے ہیں اور مختلف دستاویزات پڑھتے ہیں۔ یہ سب اشیا کے مظاہر، ان کے جدا گانہ پہلو اور ان کے خارجی تعلقات ہیں۔ اسے وقوف کا محض ساتھی مرحلہ کہتے ہیں، یعنی یہ حصی واردات اور تاثرات کا مرحلہ ہے۔ بالفاظ دیگر بینان کی یہ مخصوص اشیا مشاہداتی گروہ کے ارکان کے حواس پر اثر انداز ہو کر ان کے حصی واردات کو جنم دیتی ہیں اور ان کے ذہنوں میں بہت سے تاثرات پیدا کرتی ہیں اور اس کے ساتھ ساتھ ان تاثرات کے درمیان خارجی تعلقات کا سرسری نقشہ بھی تشكیل کرتی ہیں۔ یہ وقوف کا پہلا مرحلہ ہے۔ اس مرحلے میں انسان ہنوز ایسے تصورات قائم نہیں کر سکتا ہو زیادہ گھرے ہوں، اور نہ ہی وہ منطقی نتائج اخذ کر سکتا ہے۔

سماجی عمل جاری رہتا ہے تو وہ چیزیں بار بار پیش آتی ہیں جو انسان کے عمل کے دوران اس کے حصی واردات اور تاثرات کو جنم دیتی ہیں، پھر وقوف کے تدریجی عمل کے دوران ذہن میں یک لخت تبدیلی

(زند) واقع ہوتی ہے اور تصورات قائم ہو جاتے ہیں۔ اب تصورات کی حیثیت اشیا کے مظاہر، ان کے جدا گانہ پہلوؤں اور ان کے خارجی تعلقات کی نہیں رہتی، بلکہ وہ اشیا کی ماہیت، ان کی کلیت اور ان کے داخلی تعلقات کا احاطہ کر لیتے ہیں۔ تصورات اور حسی واردات کے درمیان نہ صرف مقداری بلکہ کیفیتی فرق بھی ہوتا ہے۔ آگے چل کر قوتِ فیصلہ اور استشناج کے ذریعے منطقی تنازع برآمد کئے جاسکتے ہیں۔ <سان کوئین ای> نامی ناول میں اس قول کا کہ ”مجھے ذرا غور کر لینے دو“، مطلب یہ ہے کہ انسان فیصلہ اور استشناج کے لئے اپنے دماغ میں تصورات کو استعمال میں لاتا ہے۔ یہ توقف کا دوسرا مرحلہ ہے۔ جب مشاہداتی گرہ کے ارکان مختلف قسم کی معلومات جمع کر لیتے ہیں اور مزید برآں جب وہ ”ان پر غور بھی کر لیتے ہیں“ تو وہ اس فیصلے پر پہنچ جاتے ہیں کہ ”کمیونٹ پارٹی کی جاپان دشمن قومی متحده محاذ سے متعلق پالیسی مکمل، مخلصانہ اور حقیقی ہے۔“ اگر یہ افراد بھی نیک نیت سے قومی نجات کے لئے اتحاد کے حق میں ہوں تو وہ یہ فیصلہ کرنے کے بعد ایک قدم آگے جاسکتے ہیں اور یہ نتیجہ اخذ کر سکتے ہیں کہ ”جاپان دشمن قومی متحده محاذ کا میاہ ہو سکتا ہے۔“ کسی شے کا علم حاصل کرنے کے پورے تدریجی عمل میں تصور، فیصلہ اور استشناج کا یہ مرحلہ اور زیادہ اہم ہوتا ہے، یہ عقلی علم کا مرحلہ ہے۔ علم کا اصل کام احساس کے ذریعے فکر تک پہنچنا، بتدریج معروض اشیا کے داخلی تضادات، ان کے قوانین، اور ایک تدریجی عمل اور دوسرے تدریجی عمل کے درمیان داخلی تعلقات کے علم تک پہنچنا، یعنی منطقی علم تک پہنچنا ہے۔ بالفاظ دیگر منطقی علم محسوساتی علم سے اس لحاظ سے مختلف ہوتا ہے کہ محسوساتی علم کا تعلق اشیا کے جدا گانہ پہلوؤں، مظاہر اور خارجی تعلقات سے ہوتا ہے، جب کہ منطقی علم اشیا کی کلیت، ماہیت اور داخلی تعلقات تک پہنچنے اور گرد و پیش کی دنیا میں موجود داخلی تضادات کو ظاہر کرنے کے لئے ایک بڑی چھلانگ لگاتا ہے، اور اس طرح گرد و پیش کی دنیا کے ارتقا کا، اس کی کلیت میں، اس کے تمام پہلوؤں کے داخلی تعلقات کے اعتبار سے، احاطہ کرنے پر قادر ہوتا ہے۔

علم کے ارتقا کے تدریجی عمل کا یہ نظریہ جدلیاتی مادیت، جس کی بنیاد عمل پر ہے اور جو کم گہرائی سے زیادہ گہرائی کی طرف بڑھتا ہے، مارکسزم کے تشكیل پذیر ہونے سے پہلے کبھی کسی نے تخلیق نہیں کیا تھا۔ مارکسی مادیت نے پہلی بات اس مسئلے کو صحیح طور پر حل کیا اور مادی اور جدلیاتی ہر دو اعتبار سے یہ بتایا کہ توقف گہرائی کی طرف حرکت پذیر ہوتا ہے۔ یہ ایسی حرکت ہے جس کے ذریعے سماج میں انسان اپنی بیداری اور

طبقاتی جدوجہد کے پیچیدہ عمل اور اس عمل کی مسلسل تکرار کے دوران محسوساتی علم سے منطقی علم کی طرف ترقی کرتا ہے۔ لینن نے کہا ہے کہ ”مادے، قانون فطرت، قدر اور اسی قسم کی دوسری چیزوں کی تحریک مختصر یہ کہ جملہ سائنسی تحریکات (جو صحیح اور پرمغز ہوں اور لغونہ ہوں) فطرت کی زیادہ گہری، زیادہ سچی اور زیادہ مکمل عکاسی کرتی ہیں۔“☆☆ 3 مارکزم۔ لینن ازم کا موقف یہ ہے کہ قوف کے تدریجی عمل کے مردوں مراحل اپنی خصوصیات رکھتے ہیں۔ نچلے مرحلے میں علم اپنا اظہار بطور محسوساتی علم کرتا ہے اور اونچے مرحلے میں وہ اپنا اظہار بطور محسوساتی علم کرتا ہے، لیکن دونوں مراحل وقوف کے مریوط تدریجی عمل کے مراحل ہیں۔ محسوساتی علم اور عقلی علم باعتبار کیفیت ایک دوسرے سے مختلف ہوتے ہیں لیکن ایک دوسرے سے بے تعلق نہیں ہوتے، وہ عمل کی بنیاد پر ایک دوسرے سے منسلک ہوتے ہیں۔ ہمارا عمل یہ ثابت کرتا ہے کہ جس چیز کو محسوس کیا جاتا ہے، وہ فوراً اور اک میں نہیں آتی اور یہ کہ جو چیز اور اک میں آجائی ہے، صرف اسی کو زیادہ گہرائی کے ساتھ محسوس کیا جا سکتا ہے۔ احساسِ محض مظاہر کا مسئلہ حل کرتا ہے، ماہیت کے مسئلے کو صرف نظریہ ہی حل کر سکتا ہے۔ ان دونوں مسائل کو کسی طرح بھی عمل سے جدا کر حل نہیں کیا جا سکتا۔ جو کوئی بھی کسی چیز کے بارے میں کچھ جاننا چاہتا ہے، اس کے لئے اس کے سوا اور کوئی چارہ نہیں کہ وہ اس چیز سے رابطہ پیدا کرے، یعنی اس کے ماحول میں رہے (عمل کرے)۔ جا گیر دارانہ سماج میں سرمایہ دارانہ سماج کے قوانین کا پہلے ہی سے علم حاصل کرنا غیر ممکن تھا، کیونکہ اس وقت تک سرمایہ داری معرض وجود میں نہیں آئی تھی اور اس سے متعلق عمل ناپید تھا۔ مارکزم صرف سرمایہ دارانہ سماج کی ہی پیداوار ہو سکتا تھا۔ بے قید سرمایہ داری کے دور میں مارکس کو سامراج کے دور کے بعض مخصوص قوانین کا پہلے ہی سے ٹھوں علم نہیں ہو سکتا تھا کیونکہ اس وقت تک سامراج جو سرمایہ داری کا آخری مرحلہ ہے، معرض وجود میں نہیں آیا تھا اور اس سے متعلق عمل ناپید تھا۔ صرف لینن اور اسٹالن ہی اس فرض کو اپنے ذمے لے سکتے تھے۔ مارکس، اینگلش، لینن اور اسٹالن اپنے نظریات کی تفکیل میں اپنی ذہانت سے قلع نظر، بنیادی طور پر اس وجہ سے کامیاب ہوئے تھے کہ انہوں نے اپنے زمانے کی طبقاتی جدوجہد اور سائنسی تحریکات میں بذاتِ خود عملی طور پر حصہ لیا تھا۔ اس شرط کے بغیر ہیں سے ذہین آدمی بھی کامیاب نہیں ہو سکتا۔ یہ کہاوت کہ ”علم اپنی دلیل سے باہر قدم نکالے بغیر اس وسیع و عریض دنیا کے سارے امور سے واقف ہوتا ہے“، اس زمانے کی محض ایک کوکھلی بات تھی جب تکنالوجی نے ترقی نہیں کی تھی۔ ہر چند کہ یہ مقولہ ترقی یا نوٹ تکنالوجی کے

موجودہ دور میں درست قرار دیا جاسکتا ہے، تاہم حقیقی ذاتی علم صرف ان لوگوں کے حاصل ہوتا ہے جو اس وسیع و عریض دنیا میں عمل میں حصہ لیتے ہیں اور جب یہ لوگ اپنے عمل کے ذریعے "علم" حاصل کر لیتے ہیں اور جب ان کا علم تحریروں اور تکنیکی ذرائع سے کسی "عام" تک پہنچتا ہے، تب ہی یہ ممکن ہوتا ہے کہ وہ بالواسطہ طور پر "اس وسیع و عریض دنیا کے سارے امور سے واقف ہو۔" اگر آپ کسی شے یا کسی ایک نوع کی اشیا کا علم براہ راست حاصل کرنے کے خواہ شمید ہیں تو آپ کو حقیقت کو تبدیل کرنے، اس شے یا اس نوع کی اشیا کو تبدیل کرنے کے لیے بذات خود عملی جدوجہد میں حصہ لینا پڑے گا، کیونکہ صرف اسی طریقے سے آپ اس شے یا اس نوع کی اشیا کے مظاہر سے رابطہ پیدا کر سکتے ہیں، صرف حقیقت کو تبدیل کرنے کی عملی جدوجہد میں بذات خود شرکت کرنے کے ذریعے ہی سے آپ اس شے یا اس نوع کی اشیا کی ماہیت کو منظر عام پر لاسکتے ہیں اور انہیں سمجھ سکتے ہیں۔ یہی علم کا راستہ ہے جس پر ہر شخص واقعی سفر کرتا ہے، اگرچہ بعض لوگ معاملات کو دانستہ طور پر توڑ موڑ کر پیش کرتے ہوئے اس کے بر عکس دلائیں پیش کرتے ہیں۔ دنیا میں سب سے معنحکہ خیز شخص وہ "عالم کل" ہے جو ادھر ادھر کی سنی سانی باتوں سے علم کی شدید حاصل کر لیتا ہے اور پھر یہ دنیوی کرتا ہے کہ وہ "علامہ دھر" ہے۔ اس سے صرف ایک ہی بات ظاہر ہوتی ہے اور وہ یہ کہ اس نے اپنا اندازہ ٹھیک طریقے سے نہیں کیا۔ علم ایک سائنس ہے اور اس میں کسی قسم کی بد دیانتی اور غرور کی کوئی گنجائش نہیں۔ جس چیز کی ضرورت ہے وہ اس کے قطعاً بر عکس ہے۔ وہ ہے دیانت اور انسار۔ اگر آپ علم چاہتے ہیں تو آپ کو حقیقت کو تبدیل کرنے کے عمل میں حصہ لینا ہوگا۔ اگر آپ ناشپاتی کا ذائقہ معلوم کرنا چاہتے ہیں تو آپ کو بذات خود ناشپاتی کو کھا کر اسے تبدیل کرنا ہوگا۔ اگر آپ ایتم کی ساخت اور اس کے خواص جاننا چاہتے ہیں تو آپ کو ایتم کی حالت تبدیل کرنے کے لئے طبعی اور کیمیا وی تجربات کرنے ہوں گے۔ اگر آپ انقلاب کا نظریہ اور طریقہ جاننا چاہتے ہیں تو آپ کو انقلاب میں حصہ لینا ہوگا۔ تمام حقیقی علم براہ راست تجربے سے پیدا ہوتا ہے۔ لیکن انسان ہر چیز کا براہ راست تجربہ نہیں کر سکتا۔ امر واقعہ یہ ہے کہ ہمارا بیشتر علم بالواسطہ تجربے سے حاصل ہوتا ہے، گذشتہ زمانے اور یہ ورنی ممالک کا تمام علم ایسا ہی ہے۔ ہمارے آبا اجداد اور غیر ملکیوں کو یہ علم براہ راست تجربے سے حاصل ہوا تھا یا ہوتا ہے، اور اگر ان کے براہ راست تجربے سے حاصل ہوا تھا یا ہوتا ہے، اور اگر ان کے براہ راست تجربے کے دوران "سامنی تجربہ" کی شرط کو، جس کا ذکر لینے نے کیا ہے، پورا کیا گیا تھا یا کیا گیا ہے اور معروضی

حقیقت کی سائنسی طریقے سے عکاسی کی گئی تھی یا کی گئی ہے تو یہ علم قابلِ اعتاد ہوتا ہے، بصورت دیگر اس پر اعتناء نہیں کیا جاسکتا۔ لہذا انسان کا علم صرف دو حصول پر مشتمل ہوتا ہے، ایک وہ جو بالواسطہ تجربے سے حاصل ہوتا ہے اور دوسرا وہ جو بالواسطہ تجربے سے حاصل ہوتا ہے۔ مزید برآں جو تجربہ میرے لئے بالواسطہ ہے وہ دوسرے لوگوں کے لئے بالواسطہ ہے۔ لہذا مجموعی حیثیت سے دیکھا جائے تو کسی بھی فرم کے علم کو براہ راست تجربے سے جدا نہیں کیا جاسکتا۔ انسان کا تمام علم اس کے جسمانی حواس کے ذریعے معرفتی خارجی دنیا کے احساس سے حاصل ہوتا ہے۔ جو شخص ایسے احساس سے انکار کرتا ہے، براہ راست تجربے سے انکار کرتا ہے یا حقیقت کو تبدیل کرنے والے عمل میں بنفس نفس شریک ہونے سے انکار کرتا ہے، وہ مادیت پسند نہیں ہے۔ یہی وجہ ہے کہ ”عاملکل“، ممکنہ خیز ہوتا ہے۔ ایک پرانی چیز کہاوت ہے کہ ”شیر کے بھٹ میں داخل ہوئے بغیر تم شیر کے بچ کیسے کپڑ سکتے ہو؟“ یہ کہاوت انسان کے عمل پر بھی صادق آتی ہے اور نظریہ علم پر بھی صادق آتی ہے۔ عمل سے الگ رہ کر کوئی علم حاصل نہیں ہو سکتا۔

حقیقت کو تبدیل کرنے والے عمل کی بنابر پیدا شدہ وقوف کی جدیاتی مادی حرکت کی وضاحت کے لئے، یعنی وقوف کی بتدریج گہرائی اختیار کرنے کی حرکت کی وضاحت کے لئے چند مزید ٹھوس مثالیں درج ذیل ہیں۔

اپنے عمل کے پہلے دور میں، یعنی مشینیں توڑنے اور خود رو جدو جہد کے دور میں پرولتاریہ سرمایہ دار انسانیت کی بابت اپنے علم میں محسن وقوف کے محسوساتی مرحلے پر تھا، وہ صرف سرمایہ داری کے مظاہر کے چند پہلوؤں اور ان کے خارجی تعلقات سے آشنا تھا۔ پرولتاریہ اس وقت تک ایک ”طبقہ بالذات“ تھا۔ لیکن جب وہ اپنے عمل کے دوسرے دور میں، یعنی شعوری اور منظم اقتصادی اور سیاسی جدو جہد کے دور میں داخل ہوا تو وہ سرمایہ دار انسانیت کی ماہیت، سماجی طبقات کے درمیان احتصال کے رشتہوں اور خود اپنے تاریخی فرض کو سمجھنے کے قابل ہو گیا، اور اسے یہ علم خود اپنے عمل سے، اپنی طویل جدو جہد کے تجربے سے ہی حاصل ہو سکا تھا، مارکس اور انگلش نے اسی تجربے کی ہر نوع کی سائنسی طریقے سے تئیخیس کر کے پرولتاریکی تعلیم کے لئے مارکسزم کے نظریے کی تشكیل کی۔ اس کے بعد ہی پرولتاریہ ایک ”برائے خود طبقہ“ بناتھا۔

چینی عوام کو سامراج کے بارے میں علم اسی طرح حاصل ہوا۔ پہلا مرحلہ سطحی، محسوساتی علم کا مرحلہ

تھا، جس کا اظہارتا پہنگ آسمانی سلطنت اور ای ہوتا ان جیسی تحریکوں میں بلا امتیاز سارے غیر ملکیوں کے خلاف جدوجہد کے صورت میں ہوا تھا۔ یہ بات صرف دوسرے مرحلے میں ہی ہوئی کہ چینی عوام عقلي علم کے مرحلے میں پہنچے۔ اس وقت انہوں نے سامراج کے داخلی اور خارجی تضادات کو سمجھا اور اس حقیقت کو بھی سمجھا کہ سامراج نے چینی عوام کو ظلم و تم اور لوٹ کھوٹ کا شکار بنانے کے لئے چین کے کمپراؤڈ اور جاگیر دار طبقوں سے گھٹ جوڑ کر رکھا ہے۔ اس علم کی ابتداء 1919 کی 1/4 مئی تحریک کے لگ بھگ ہوئی۔

آئیے، اب جنگ کے متعلق نور کریں۔ اگر وہ لوگ جو جنگ کی رہنمائی کرتے ہیں، جنگ کا کوئی تجربہ نہیں رکھتے تو وہ ابتدائی مرحلے میں کسی مخصوص جنگ (مثلاً، ہماری پچھلے دس سال کی انقلاب اراضی کی جنگ) کی رہنمائی کرنے والے پیچیدہ قوانین کو نہیں سمجھ سکتیں گے۔ ابتدائی مرحلے میں انہیں محسن لڑائی لڑنے کا بہت ساتھ تجربہ حاصل ہوگا، اور اس سے بھی بڑھ کر یہ کہ انہیں بہت سے شکستوں کا سامنا کرنا پڑے گا۔ لیکن یہ تجربہ (جیتی ہوئی لڑائیوں اور خصوصاً ہماری ہوئی لڑائیوں کا تجربہ) ان کو اس قابل بنادیتا ہے کہ وہ پوری جنگ کے مزاج اور مضمرات، یعنی اس مخصوص جنگ کے قوانین سمجھیں، اس کی حکمت عملی اور تداہیر کو سمجھیں اور اس طرح جنگ کی اعتماد کے ساتھ رہنمائی کریں۔ اگر ایسے موقع پر جنگ کی کمان کسی نا تجربہ کا شخص کے سپرد کرو دی جائے تو وہ بھی متعدد شکستوں دو دو چار ہونے کے بعد (تجربہ حاصل کرنے کے بعد) جنگ کے حقیقی قوانین کو سمجھ لے گا۔

جب کوئی کامریڈ کسی ذمہ داری کو قبول کرنے میں پہنچا ہٹ محسوس کرتا ہے تو اکثر اس قسم کے کلمات سننے میں آتے ہیں کہ ”مجھے یقین نہیں کہ میں اس کام کو انجام دے سکتا ہوں۔“ وہ اپنے متعلق اس بے یقینی کی کیفیت میں کیوں بتلا ہوتا ہے؟ اس لئے کہ اس کام کے مضمرات اور حالات سے باقاعدہ واقفیت نہیں ہوئی یا اس کی وجہ یہ ہوتی ہے کہ اس کا اس طرح کے کام سے بہت تھوڑا سابقہ پڑا ہوتا ہے یا بالکل یہ سابقہ نہیں پڑا ہوتا، لہذا اس کام سے متعلق قوانین اس کے علم سے باہر ہوتے ہیں۔ اس کام کی نوعیت اور حالات کا تفصیلی تجزیہ کرنے کے بعد ہی وہ اپنے آپ میں زیادہ اعتماد محسوس کرے گا اور اسے بخوبی کرے گا۔ اگر وہ اس کام پر کچھ وقت صرف کرے گا اور تجربہ حاصل کرے گا، اور اگر وہ ایک ایسا شخص ہے جو کشادہ ہشی سے معاملات کی چھان بین کرنے پر آمادہ ہے اور ایسا شخص نہیں ہے جو مسائل کا موضوعی، یک طرفہ اور سطحی اندازہ لگاتا ہے، تو وہ خود بخود یہ نتیجہ اخذ کر سکے گا کہ اس کام کو کس طرح انجام دے، اور اس

طرح وہ اسے زیادہ جرأت مندی سے کر سکے گا۔ صرف وہی لوگ جو مسائل کا موضوعی، یک طرفہ اور سطحی اندازہ لگاتے ہیں، حالات کا جائزہ لئے بغیر، اشیا کو تماآن (یعنی ان کی تاریخ اور حیثیت مجموعی ان کی موجودہ کیفیت کو) جانچے بغیر اور اشیا کی ماہیت (یعنی ان کی نوعیت اور ایک شے کا دوسرا شے سے باہمی داخلی تعلق) کو سمجھے بغیر، موقع پر پہنچتے ہی خود رائی سے احکام یا ہدایات جاری کریں گے۔ ایسے لوگ یقیناً منہ کے بل زمین پر آگرتے ہیں۔

اس طرح یہ بات واضح ہو جاتی ہے کہ وقوف کے تدریجی عمل میں پہلا قدم یہ ہے کہ خارجی دنیا کی اشیا سے رابطہ پیدا کیا جائے، یہ احساس کا مرحلہ ہے۔ دوسرا قدم یہ ہے کہ احساس سے حاصل شدہ معلومات کا ترتیب اور از سرنو ترکیب کے ذریعے امتحان کیا جائے، یہ تصور، فیصلہ اور استنتاج کا مرحلہ ہے۔ احساس سے حاصل شدہ معلومات اسی وقت صحیح تصورات اور نظریات قائم کرنے کی بنیاد بن سکتی ہیں جب کہ وہ سیچ اور جامع ہوں (متفرق نہ ہوں) اور حقیقت سے مطابقت رکھتی ہوں (خیالی نہ ہوں)۔

یہاں دو اہم نکات پر زور دینا ضروری ہے۔ پہلا۔ جس کا ذکر اور کیا جا چکا ہے، لیکن اس کا اعادہ بے جانہیں ہو گا۔ یہ ہے کہ عقلی علم کا انحصار محسوساتی علم پر ہوتا ہے۔ جو شخص یہ سمجھتا ہے کہ عقلی علم کے لئے یہ ضروری نہیں ہے کہ وہ محسوساتی علم سے حاصل کیا جائے، وہ تصوریت پسند ہے۔ فلسفے کی تاریخ میں ایک ”عقلیت پسند“ مکتب فکر ہے جو صرف عقلیت کی حقیقت کو تسلیم کرتا ہے اور تجربے کی حقیقت کو تسلیم نہیں کرتا، وہ محسن عقلیت کو قابل اعتماد کردا ہے، اس کے نزدیک محسوساتی تجربہ قبل اعتماد نہیں ہے۔ یہ مکتب فقرحقائق کو اللادینے کی بنا پر غلطی کو مرتكب ہوتا ہے۔ عقلی علم صرف اس لئے قابل اعتماد ہے کہ اس کا ماغذہ حصی واردات میں ہوتا ہے، بصورت دیگر یہ ایسے پانی کی مانند ہو گا جس کا کوئی منبع نہ ہو، ایسے درخت کی مانند ہو گا جس کی ہڑیں نہ ہوں، یہ موضوعی، خود اسیدہ اور ناقابل اعتماد ہو گا۔ جہاں تک وقوف کے تدریجی عمل کی ترتیب کا تعلق ہے، محسوساتی تجربہ اولین حیثیت رکھتا ہے۔ ہم وقوف کے تدریجی عمل میں سماجی عمل کی اہمیت پر محسن اسی لئے زور دیتے ہیں کہ صرف سماجی عمل ہی انسانی علم کو جنم دے سکتا ہے اور صرف اسی کی بنا پر انسان معروضی خارجی دنیا سے محسوساتی تجربے کے حصول کی ابتداء رکھتا ہے۔ جو شخص اپنی آنکھیں بند کر لے، کانوں میں روئی ٹھونس لے اور معروضی خارجی دنیا سے بالکل قطع تعلق کر لے، وہ کوئی علم حاصل نہیں کر سکتا۔ علم کی ابتدا تجربے سے ہوتی ہے۔ یہ نظری علم کی مادیت ہے۔

دوسرائکتہ یہ ہے کہ علم میں تجربیداً کرنے کی ضرورت ہے، یعنی علم کو محسوساتی مرحلے سے عقلی مرحلے تک پہنچانے کی ضرورت ہے۔ یہ نظریہ علم کی جدیات ہے 4۔ یہ خیال کرنا ”تجربیت“ کی تاریخی غلطی کو دھرانے کے مترادف ہو گا کہ علم نچلے مرحلے یعنی محسوساتی مرحلے پر رک سکتا ہے اور یہ کہ صرف محسوساتی علم ہی قابلِ اعتماد ہے اور عقلی علم پر اعتماد نہیں کیا جاسکتا۔ اس نظریے کی غلطی یہ سمجھنے میں ہے کہ ہر چند کے محسوساتی معلومات معروضی خارجی دنیا کی بعض حقیقتوں کی عکاسی کرتی ہیں (میں یہاں تصویری تجربیت کی بات نہیں کر رہا ہوں جو تجربے کو نام نہاد باطنی مشاہدے تک محدود کر دیتی ہے)، تاہم وہ مجھ سے یک طرفہ اور سطحی ہوتی ہیں، اشیا کی ناکمل عکاسی کرتی ہیں اور ان کی ماہیت کی عکاسی نہیں کرتیں۔ کسی شے کی مجموعی طور پر بھرپور عکاسی کرنے کے لئے، اس کی ماہیت کی عکاسی کرنے کے لئے اور اس کے مخصوص اندر وہ تو انین کی عکاسی کرنے کے لئے یہ ضروری ہے کہ فکر کو بروئے کارلا کر حسی واردات سے حاصل شدہ وسیع اور جامع معلومات کو از سر نو مرتب کیا جائے، کھوٹ کو چھوڑ دیا جائے اور اصل کو کھلایا جائے، باطل کو ترک کیا جائے اور حق کو سنجاہاں لیا جائے، ایک چیز سے دوسری چیز کی طرف اور ظاہر سے باطن کی جانب بڑھا جائے، تاکہ تصورات اور نظریات کا ایک نظام قائم کیا جاسکے۔ یہ ضروری ہے کہ محسوساتی علم سے عقلی علم کی طرف زندگائی جائے۔ اس طرح کا مرتب کردہ علم زیادہ کھوکھلا اور زیادہ ناقابل اعتماد نہیں ہوتا۔ اس کے بعد وقوف کے تدریجی عمل میں عمل کی بنیاد پر جو کچھ سائنسی طریقے سے از سر نو مرتب کیا جاتا ہے، وہ بقول یعنی معروضی حقیقت کی زیادہ گہری، زیادہ سچی اور زیادہ کامل عکاسی کرتا ہے اس کے برخلاف بے ہودہ ”عملی لوگ“، تجربے کی عزت کرتے ہیں اور نظریے کو تغیر سمجھتے ہیں، چنانچہ اس بنا پر ان کی نگاہ کسی کامل معروضی تدریجی عمل کا جامعیت کے ساتھ احاطہ نہیں کر سکتی، ان کی کوئی واضح سمت نہیں ہوتی اور ان کی نظر زیادہ دور دیکھنے کے قبل نہیں ہوتی۔ وہ وقت کا میا یوں اور حقیقت کی معمولی سی جھلکیوں سے ہی مطمئن ہو جاتے ہیں۔ اگر ایسے لوگ انقلاب کی رہنمائی کریں تو وہ اسے اندر ہے غار میں لے جائیں گے۔

عقلی علم کا انحصار محسوساتی علم پر ہوتا ہے اور محسوساتی علم کو عقلی علم میں تبدیل کرنا ضروری ہوتا ہے، یہ جدیاتی مادیت کا نظریہ علم ہے۔ فلسفے میں نہ تو ”عقلیت“، علم کی تاریخی یا جدیاتی نوعیت کو سمجھ پاتی ہے اور نہ ”تجربیت“، اگرچہ ہر دو مکاتب فکر میں صداقت کا ایک ایک پہلو موجود ہے (میری مراد مادی عقیقت اور تجربیت سے ہے، تصویری عقیقت اور تجربیت سے نہیں)، لیکن بحثیت مجموعی نظریہ علم کے سلسلے میں دونوں

ہی غلطی پر ہیں۔ محسوساتی سے عقلی کی طرف جدیاتی مادیت کی حرکت علم، وقوف کے کسی معمولی تدریجی عمل کے بارے میں بھی صحیح ہے (مثال کے طور پر کسی ایک شے یا کام کو جانا) اور وقوف کے کسی بڑے تدریجی عمل کے بارے میں بھی صحیح ہے (مثال کے طور پر کسی مکمل سماج یا کسی انقلاب کو جانا)۔

لیکن یہاں پہنچ کر علم کی حرکت ختم نہیں ہو جاتی۔ اگر جدیاتی مادیت کی حرکت علم عقلی علم تک آ کر رک جائے تو صرف نصف مسئلہ حل ہو گا۔ اور جہاں تک مارکسی فلسفے کا تعلق ہے، یہ نصف حصہ بھی نہیں کام اہمیت کا ہو گا۔ مارکسی فلسفے کے نزدیک معروضی دنیا کے قوانین کو سمجھنا اور اس طرح اس کی تنقیح کرنے کے قابل ہونا سب سے اہم مسئلہ نہیں ہے، بلکہ سب سے اہم مسئلہ یہ ہے کہ دنیا کو سرگرمی کے ساتھ تبدیل کرنے کے لئے معروضی قوانین کے علم کا اطلاق کیا جائے۔ مارکسی نقطہ نظر سے نظریہ اہم ہوتا ہے اور اس کی اہمیت کا اظہار یعنی کے اس بیان میں پوری طرح ہوتا ہے کہ ”انقلابی نظریے کے بغیر کوئی انقلابی تحریک نہیں ہو سکتی۔“ 5 لیکن مارکسزم نظریے کی اہمیت پر صرف اور صرف اس لئے زور دیتا ہے کہ یہ عمل کی رہنمائی کر سکتا ہے۔ اگر ہمارے پاس کوئی صحیح نظریہ ہو، لیکن ہم فقط اس کے متعلق زبانی جمع خرچ کرتے رہیں، اسے بالائے طاق رکھ دیں اور اس کے مطابق عمل نہ کریں تو اس نظریے کی، خواہ وہ کتنا ہی اچھا کیوں نہ ہو، کوئی اہمیت نہیں ہوگی۔ علم کی ابتداء عمل سے ہوتی ہے اور نظری علم کو جعل کے ذریعے حاصل ہوتا ہے، پھر عمل کی طرف لوٹنا چاہیئے۔ علم کا عملی کام نہ صرف اپنے آپ کو محسوساتی علم سے عقلی علم کی جانب عملی زندگی میں ظاہر کرتا ہے بلکہ۔ اور یہ زیادہ اہم بات ہے۔ اسے اپنے آپ کو لازماً عقلی علم سے انقلابی عمل کی جانب زندگی صورت میں ظاہر کرنا چاہیئے۔ جس علم کے ذریعے دنیا کے قوانین پر دسترس حاصل ہو، اس کا رخ دنیا کو تبدیل کرنے کے عمل کی جانب موڑنا چاہیئے، اس علم کو از سرنو پیدا اور کے عمل، انقلابی طبقاتی جدوجہد اور انقلابی قومی جدوجہد کے عمل اور سائنسی تحریک کے عمل میں بروئے کار لانا چاہیئے۔ یہ نظریے کو پر کھنے اور ترقی دینے کا تدریجی عمل ہے، یہ وقوف کے مکمل تدریجی عمل کا تسلسل ہے۔

محسوساتی سے عقلی کی طرف علم کی مذکورہ بالا حرکت کے دوران یہ مسئلہ کہ آیا نظریہ معروضی حقیقت سے مطابقت رکھتا ہے یا نہیں، پوری طرح حل نہیں ہوتا اور نہ ہو سکتا ہے۔ اس مسئلے کو پوری طرح حل کرنے کا واحد طریقہ یہ ہے کہ عقلی علم کا رخ سماجی عمل کی جانب موڑا جائے، عم پر نظریے کا اطلاق کیا جائے اور دیکھا جائے کہ اس سے مطلوب مقاصد کی تکمیل ہوتی ہے یا نہیں۔ نیچرل سائنس کے بہت سے نظریات کو صحیح تصور

کیا جاتا ہے، اس کی وجہ صرف یہ نہیں کہ جب نیچوں سامنے دنوں نے ان کی بناڑا تھی تو اس وقت انہیں صحیح تصور کیا گیا تھا، بلکہ اس کی وجہ یہ ہے کہ بعد کے سائنسی عمل کے دوران ان کی تصدیق ہو چکی ہے۔ اسی طرح مارکسزم۔ لیعنی ازم کو صحیح تصور کیا جاتا ہے تو اس کی وجہ صرف یہ نہیں کہ جب مارکس، انگلش، لیندن اور اسلام نے سائنسی طریقے سے اس کی تشكیل کی تھی تو اس وقت اسے صحیح تصور کیا گیا تھا، بلکہ اس کی وجہ یہ ہے کہ بعد کی انتقلابی طبقاتی جدوجہد اور انتقلابی قومی جدوجہد کے عمل کے دوران اس کی تصدیق ہو چکی ہے۔ جدیاتی مادیت عالمگیر صداقت ہے کیونکہ عمل کے میدان میں کوئی بھی شخص اس کی حدود سے باہر نہیں رہ سکتا۔ انسانی علم کی تاریخ ہمیں بتاتی ہے کہ بہت سے نظریات کی صداقت نامکمل ہوتی ہے اور یہ ایک نامکملیت کا تدارک عملی آزمائش سے ہوتا ہے۔ بہت سے نظریات غلط ہوتے ہیں اور عمل کی کسوٹی پر پرکھنے کے بعد ہی ان کی غلطیوں کا ازالہ ہوتا ہے۔ یہی وجہ ہے کہ عمل سچائی کی کسوٹی ہے اور یہی وجہ ہے کہ ”زندگی کے نقطۂ نظر، عمل کے نقطۂ نظر کو نظریہ علم میں اولین اور بنیادی حیثیت حاصل ہونی چاہیئے“۔[☆]

اسلام نے کیا خوب کہا ہے، ”اگر نظریہ کا تعلق انتقلابی عمل سے نہ ہو تو وہ بے مقصد ہو جاتا ہے، بالکل اسی طرح جیسے انتقلابی نظریہ کی روشنی نہ ہو عمل اندھیرے میں ناکٹو یا مارتار ہے گا۔“[☆]

جب ہم اس لکنے پر پہنچ جاتے ہیں، تو کیا یہاں علم کی حرکت مکمل ہو جاتی ہے؟ ہمارا جواب یہ ہے کہ مکمل ہو بھی جاتی ہے اور نہیں بھی ہوتی۔ جب سماج کے لوگ کسی مخصوص معروضی تدریجی عمل (خواہ وہ فطری ہو یا سماجی) کے ارتقا کے کسی مخصوص مرحلے میں اس معروضی تدریجی عمل کو تبدیل کرنے کے لئے عمل پیرا ہوتے ہیں تو وہ اپنے ذہنوں پر معروضی تدریجی عمل کے عکس اور اپنے شعوری موثر کردار کو بروئے کار لانے کی بنا پر اپنے علم کو محسوساتی سے عقلی مرحلے میں پہنچا سکتے ہیں، اور ایسے خیالات، نظریات، منصوبے یا پروگرام مرتب کر سکتے ہیں جو عاموی طور پر اس معروضی تدریجی عمل کے قوانین سے مطابقت رکھتے ہوں، پھر وہ ان خیالات، نظریات، منصوبوں یا پروگراموں کو اسی معروضی تدریجی عمل میں رو بعم لاتے ہیں، اور اگر وہ اس طرح مطلوبہ مقاصد حاصل کر سکیں، یعنی اگر وہ اسی تدریجی عم کے دوران پہلے سے وضع کردہ خیالات، نظریات، منصوبوں یا پروگراموں کو حقیقت کے سانچے میں ڈھال سکیں یا عاموی طور پر ڈھال سکیں یا عاموی طور پر ڈھال سکیں تو یہ سمجھا جاسکتا ہے کہ اس مخصوص تدریجی عمل کی حد تک علم کی حرکت مکمل ہو گئی ہے۔ مثال کے طور پر فطرت کو تبدیل کرنے کے تدریجی عمل کے دوران، کسی انحصاری نگ کے منصوبے

کی تکمیل، کسی سائنسی مفروضے کی تصدیق، کسی اوزار کی تیاری یا فصل کی کتابی، یا سماج کو تبدیل کرنے کے تدریجی عمل کے دوران، کسی ہڑتال کی کامیابی، کسی جنگ میں کامیابی یا کسی تعلیمی منصوبے کی تکمیل کو لیجئے، یہ تمام چیزیں مطلوب مقاصد کی تکمیل کیجھی جاسکتی ہیں۔ لیکن عام طور پر دیکھنے میں آیا ہے کہ فطرت کو تبدیل کرنے کے عمل کے دوران یا سماج کو تبدیل کرنے کے عمل کے دوران لوگوں کے ابتدائی خیالات، نظریات، منصوبے یا پروگرام بغیر کسی تبدیلی کے خال خال ہی پورے ہوتے ہیں۔ اس کی وجہ یہ ہے کہ جو لوگ حقیقت کو تبدیل کرنے میں مصروف ہوتے ہیں، وہ اکثر بہت سی حدود کے پابند ہوتے ہیں، وہ نہ صرف موجودہ سائنسی اور تکنیکی حالات، بلکہ خود مفروضی تدریجی عمل کے ارتقا اور اس تدریجی عمل کے اظہار کی حدود میں مقید ہوتے ہیں (مفروضی تدریجی عمل کے پہلوؤں اور اس کی ماہیت کا ابھی تک پوری طرح انکشاف نہیں کیا گیا)۔ ایسی صورت میں عمل کے دوران غیر متوقع حالات پیش آنے کی وجہ سے خیالات، نظریات، منصوبوں یا پروگراموں میں عموماً جزوی طور پر اور بعض اوقات تکی طور پر تبدیلی کرنی پڑتی ہے۔ بالفاظ دیگر ایسا ہوتا ہے کہ ابتدائی خیالات، نظریات، منصوبے یا پروگرام جزوی طور پر یا کلیتاً حقیقت سے مطابقت نہیں رکھتے اور وہ جزوی طور پر یا کلیتاً غلط ہوتے ہیں۔ بسا اوقات بار بارنا کامیوں کا سامنا کرنا پڑتا ہے، تب کہیں جا کر علم کی غلطیوں کی اصلاح کی جاسکتی ہے اور مفروضی تدریجی عمل کے قوانین سے مطابقت پیدا کی جاسکتی ہے اور اس طرح موضوعی کو معروضی میں تبدیل کیا جاسکتا ہے، یا بالفاظ دیگر عمل کے دوران متوقع نتائج برآمد کئے جاسکتے ہیں۔ لیکن جب وہ مقام آ جائے، خواہ وہ کسی طرح آئے، تو کسی مخصوص مفروضی تدریجی عمل کے ارتقا کے کسی مخصوص مرحلے میں اس مفروضی تدریجی عمل کے بارے میں انسانی علم کی حرکت کو مکمل تصور کیا جاسکتا ہے۔

بہر حال، جہاں تک تدریجی عمل کی ترقی کا تعلق ہے، انسانی علم کی حرکت کمکن نہیں ہوتی۔ ہر تدریجی عمل، خواہ وہ فطری وہ یا سماجی، اپنے اندر وہی تضاد اور تکمیل کے سبب آگے بڑھتا اور ترقی کرتا ہے، انسانی عمل کی حرکت کو بھی اس کے ساتھ آگے بڑھنا اور ترقی کرنا چاہیے۔ جہاں تک سماجی تحریکوں کا تعلق ہے، سچ انقلابی رہنماؤں کو نہ صرف اس وقت جب کہ اپنے خیالات، نظریات، منصوبوں یا پروگراموں میں غلطیوں کا پتہ چلے تو ان کی اصلاح کرنے میں ماہر ہونا چاہیے، جیسا کہ اوپر بیان کیا جا چکا ہے، بلکہ جب کوئی مخصوص مفروضی تدریجی عمل ترقی کر کے ارتقا کے ایک مرحلے سے دوسرا مرحلے میں داخل ہو جائے تو

انہیں اس کے ساتھ اپنے اور اپنے تمام انقلابی ساتھیوں کے موضوعی علم کو ترقی دینے اور تبدیل کرنے میں بھی ماہر ہونا چاہیئے، لیکن ان کو اس بات کو تینی بانا چاہیئے کہ مجوزہ نئے انقلابی فرائض اور نئے عملی پروگرام صورت حال میں نئی تبدیلیوں سے مطابقت رکھیں۔ انقلابی دور میں صورت حال بہت تیزی سے تبدیل ہوتی ہے۔ اگر انقلابیوں کے علم میں تبدیل شدہ صورت حال کے مطابق بہت تیزی سے تبدیلی واقع نہیں ہوگی، تو وہ انقلاب کو خیکی منزل تک نہیں پہنچا سکیں گے۔

تاہم اکثر اوقات ایسا ہوتا ہے کہ فکر حقیقت سے پیچھے رہ جاتی ہے، اس کی وجہ یہ ہوتی ہے کہ انسان کا وقوف بہت سی سماجی حالات کا پابند ہوتا ہے۔ ہم انقلابی صفوں میں ایسے کٹرلوگوں کے خلاف ہیں جن کی فکر بدلتے ہوئے معمودی حالات کے ساتھ آگئے نہیں بڑھتی اور تاریخی اعتبار سے دامیں بازو دی کی موقع پرستی کا مظہر ہوتی ہے۔ ایسے لوگ یہ بات سمجھنے سے قاصر ہوتے ہیں کہ قضادات کی کشماش نے معمودی تدریجی عمل کو آگے بڑھادیا ہے لیکن ان کا علم پرانے مرحلے پر ہی رکا پڑا ہے۔ تمام کٹرلوگوں کی فکر کا بھی خاصہ ہے۔ ان کی فکر کا سماجی عمل سے کوئی تعلق نہیں ہوتا اور وہ آگے بڑھ کر سماج کے کارروائی کی رہنمائی نہیں کر سکتے۔ وہ پیچھے پیچھے ہی چلتے رہتے ہیں، یہ بڑا تر رہتے رہتے ہیں کہ یہ بہت تیز جا رہا ہے اور اسے پیچھے گھینٹیا خلاف سمت میں موڑنے کی کوشش کرتے رہتے ہیں۔

ہم ”بائیں بازو“ کی لفاظی کے بھی خلاف ہیں۔ ”بائیں بازو کے لوگوں“ کی فکر معمودی تدریجی عمل کے ارتقا کے مخصوص مرحلے سے آگے نکل جاتی ہے، ان میں سے بعض اپنے واہموں کو صداقت سمجھتے ہیں اور بعض موجودہ حالات میں ایک ایسا نسب اعین حاصل کرنے کی بے سود کوشش کرتے ہیں جس کا حصول مستقبل میں ہی ممکن ہو سکتا ہے۔ وہ عوام کی اکثریت کے موجودہ عمل اور اپنے زمانے کے خائق سے رو گردانی کرتے ہیں اور اپنے افعال میں خطر پسندی کا مظاہر کرتے ہیں۔

تصوریت اور میکانیکی مادیت، موقع پرستی اور خطر پسندی۔ یہ سب موضوعی اور معمودی کے درمیان پائی جانے والی عدم یا گلنت اور علم اور عمل کے درمیان پائی جانے والی عدم مطابقت کی خصوصیات رکھتی ہیں۔ مارکزم۔ لینین ازم کا نظریہ علم جو سائنسی سماجی عمل کی خصوصیات رکھتا ہے، ان غلط نظریات کی سختی سے مخالفت کئے بغیر نہیں رہ سکتا۔ مارکسی یہ تسلیم کرتے ہیں کہ کائنات کے ارتقا کے مطلق اور عمومی تدریجی عمل میں ہر مخصوص تدریجی عمل کا ارتقا اضافی اور عمومی تدریجی عمل میں ہر مخصوص تدریجی عمل کا ارتقا اضافی حیثیت

رکھتا ہے، اور یہ کہ اس بنا پر مطلق صداقت کے لامتناہی سلسلے میں کسی مخصوص تدریجی عمل کے ارتقا کے کسی مخصوص مرحلے میں اس تدریجی عمل کے بارے میں انسانی علم فقط اضافی صداقت کی جیشیت رکھتا ہے۔ بے شمار اضافی صداقتوں کا مجموعہ مطلق صداقت کی تشكیل کرتا ہے۔ ☆☆-8- معروضی تدریجی عمل کا ارتقا تصادمات اور کشمکشوں سے پر ہوتا ہے اور یہی حال انسانی علم کی حرکت کے ارتقا کا ہے۔ معروضی دنیا کی جملہ جدیاتی حرکات جلد یا بدیر انسانی علم میں منعکس ہو سکتی ہیں۔ سماجی عمل میں، وجود میں آنے، نشوونما پانے اور محدود ہو جانے کا تدریجی عمل لامتناہی ہے، اسی طرح انسانی علم میں بھی، وجود میں آنے، نشوونما پانے اور محدود ہو جانے کا تدریجی عمل لامتناہی ہے۔ جوں جوں انسان کا عمل جو معروضی حقیقت کو مخصوص خیالات، نظریات، منصوبوں یا پروگراموں کے مطابق تبدیل کرتا ہے، آگے کی طرف بڑھتا جاتا ہے، اسی مناسبت سے انسان کا معروضی حقیقت سے متعلق علم بھی عمیق سے عمیق تر ہوتا جاتا ہے۔ معروضی حقیقت کی دنیا میں تغیری کی حرکت کا سلسلہ بھی ختم نہیں ہوتا اور اسی طرح انسان بذریعہ عمل صداقت کا جو وقوف حاصل کرتا ہے اس کا سلسلہ بھی لامتناہی ہوتا ہے۔ مارکسزم۔ لینین ازم نے صداقت کے سارے ذخیرے کا احاطہ نہیں کر لیا، بلکہ وہ عمل دوران صداقت کا علم حاصل کرنے کے لئے مسلسل راہیں کھوتا رہتا ہے۔ ہم نے یہ نتیجہ اخذ کیا ہے کہ موضوعی اور معروضی کے درمیان، نظریہ اور عمل کے درمیان، جاننے اور کرنے کے درمیان ٹھوس اور تاریخی اتحاد ہونا چاہیئے، اور ہم ان تمام غلط نظریات کے، خواہ وہ ”بائیں بازو“ کے ہوں یا داکیں بازو کے، خلاف ہیں جو ٹھوس تاریخ سے انحراف کرتے ہیں۔

سماج کے ارتقا کے موجودہ دور میں تاریخ نے دنیا کو صحیح طور پر سمجھنے اور اسے تبدیل کرنے کی ذمہ داری پر ولاریہ اور اس کی پارٹی پر عائد کی ہے۔ یہ تدریجی عمل، یعنی دنیا کو تبدیل کرنے کا عمل جس کا تعین سائنسی علم کے مطابق ہوتا ہے، دنیا میں اور چین میں ایک تاریخی لمحے تک آپنچا ہے۔ یہ ایک ایسا ظیلم لمحہ ہے جس کی نظیر انسانی تاریخ میں نہیں ملتی۔ یہ لمحہ دنیا اور چین سے تاریکی کا کامل خاتمه کرنے اور دنیا کو ایک ایسی روشن دنیا میں تبدیل کرنے کا لمحہ ہے، جس کا پہلے بھی وجود نہ تھا۔ پر ولاریہ اور اقلابی عوام کی دنیا کو تبدیل کرنے کی جدوجہد کا انحصار مندرجہ ذیل فرائض کی تکمیل پر ہے: معروضی دنیا کو تبدیل کرنا اور اس کے ساتھ ساتھ اپنی موضوعی دنیا میں بھی تبدیلی پیدا کرنا۔ اپنے وقوف کی صلاحیت کو تبدیل کرنا اور موضوعی دنیا اور معروضی دنیا کے درمیان رشتہوں کو تبدیل کرنا۔ کہ ارض کے ایک حصے یعنی سوویت یونین میں یہ تبدیلی

وقوع پذیر ہو چکی ہے اور وہاں کے عوام تبدیلی کے اس تدریجی عمل کو آگے بڑھا رہے ہیں۔ چینی عوام اور دنیا کے عوام بھی تبدیلی کے اسی تدریجی عمل سے گزر رہے ہیں یا مستقبل میں گزریں گے۔ جس معرفتی دنیا کو تبدیل کرنا ہے، اس میں ایسے لوگ بھی موجود ہیں جو تبدیلی کے خلاف ہیں، ایسے لوگوں کو تبدیل ہونے کے لئے جر کے مرحلے سے گزرا ہو گا، تب کہیں جا کروہ رضا کارانہ اور شعوری تبدیلی کے مرحلے میں پہنچیں گے۔ جب تمام انسانیت رضا کارانہ اور شعوری طور سے خود کو اور دنیا کو تبدیل کر لے گی، اس وقت عالمی کیوزم کا دور آجائے گا۔

عمل کے ذریعے صداقت معلوم کرو اور پھر بذریعہ عمل صداقت کی تصدیق کرو اور اسے ترقی دو۔ محسوساتی علم سے ابتدا کرو اور اسے سرگرمی سے عقلی علم تک پہنچاؤ اور پھر عقلی علم سے ابتدا کرو اور موضوعی اور معرفتی دنیا، ہر دو کو تبدیل کرنے کے لئے سرگرمی سے انقلابی عمل کی رہنمائی کرو۔ عمل، علم پھر عمل اور پھر علم۔ یہ چکر کھی ختم نہیں ہوتا، اور ہر چکر کے ساتھ عمل اور علم کی سطح بلند ہوتی جاتی ہے۔ یہی جدلیاتی مادیت کا مکمل نظریہ علم ہے، اور یہی جدلیاتی مادیت کا جاننے اور کرنے کی وحدت کا نظریہ ہے۔

تشریحات

1- وی۔ آئی۔ لینن، ”بیگل کے <علم منطق> کا خاکہ“۔

2- ملاحظہ کیجئے کارل مارکس، ”فیورباخ سے متعلق مقالے“ اور وی۔ آئی۔ لینن، <مادیت اور تحریبی تقیدیت>، باب دوم، حصہ ششم۔

3- وی۔ آئی۔ لینن، ”بیگل کے <علم منطق> کا خاکہ“۔

4- ملاحظہ کیجئے وی۔ آئی۔ لینن، ”بیگل کے <علم منطق> کا خاکہ“ جس میں انہوں نے کہا ہے کہ ”سمجھنے کے لئے تحریب سے ابتدا کر کے سمجھنا، مطالعہ کرنا ضروری ہے اور تحریب سے کلیت کی سطح پر پہنچا ضروری ہے۔“

5- وی۔ آئی۔ لینن، ”کیا کرنا چاہیے؟“، باب اول، حصہ چہارم۔

6- وی۔ آئی۔ لینن، <مادیت اور تحریبی تقیدیت>، باب دوم، حصہ ششم۔

7- جے۔ وی۔ اسٹالن، ”لینن ازم کی بنیادیں“، حصہ سوم۔

8- ملاحظہ کنجھے دی۔ آئی۔ لینن، <مادیت اور تحریکی تنقیدیت>، باب دوم، حصہ پنجم۔

پڑھنے والوں سے

اس کتاب کو رضیہ سلطان نے marxists.org/urdu کے لئے کمپوز کیا۔

marxists.org کا اردو سیکشن آپ کا بہت شکرگزار ہو گا اگر آپ ہمیں اس کتاب کے مواد اور اس کے ترجمے کے بارے میں اپنی رائے لکھیں۔ اس کے علاوہ بھی اگر آپ کوئی مشورہ دے سکیں تو ہم آپ کے شکرگزار ہوں گے۔

اپنی رائے کے لئے درج ذیل پتے پر ای میل کریں:

hasan.marxists.org

اس کے علاوہ اگر آپ اردو یا کسی اور زبان کے سیکشن کے لئے اپنی خدمات رضا کارانہ طور پر پیش کرنا چاہیں تو انسانی علمی ترقی میں آپ کا حصہ قدر کی نگاہ سے دیکھا جائے۔
